



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## باحیا نوجوان

یہ بیان امیر اہلسنت وامت برکاتہم العالیہ نے تبلیغ قرآن و سنت کی عالمگیر غیر سیاسی تحریک، دعوت اسلامی کے تین روزہ مہلتوں بھرا اجتماع (سندھ) کیم محرم الحرام ۱۴۲۵ھ صحرائے مدینہ میں باب المدینہ کراچی میں فرمایا۔ ضروری ترمیم کے ساتھ تحریر حاضر خدمت ہے۔ احمد رضا ابن عطار علیہ رحمۃ اللہ

اگر آپ باحیا کی برکتیں لوٹنا چاہتے ہیں تو یہ رسالہ اول تا آخر پورا پڑھ لیجئے۔

## شفاعت کی بشارت

حضرت سیدنا ابوذر داء رضی اللہ عنہ سے روایت ہے کہ بیٹھے بیٹھے مصطفیٰ صلی اللہ علیہ وسلم نے ارشاد فرمایا، ”جو شخص صبح و شام مجھ پر دس دس بار دُرود شریف پڑھے گا بروز قیامت میری شفاعت اُسے پہنچ کر رہے گی۔“ (مَجْمَعُ الزَّوَالِد)

صَلِّ اَعْلٰی الْحَبِیْب! صَلِّ اللّٰهُ عَلٰی مُحَمَّد

## باحیا نوجوان

بصرہ میں ایک یوگرگ رحمۃ اللہ علیہ ”مسکی“ کے نام سے مشہور تھے۔ ”مُشک“ کو عربی میں ”مِسْک“ کہتے ہیں۔ لہذا مسکی کے معنی ہوئے ”مُشْکَبَار“ یعنی مُشْک کی خوشبو میں بسا ہوا۔ وہ یوگرگ رحمۃ اللہ علیہ ہر وقت مُشْکَبَار و خوشبودار رہا کرتے تھے۔ یہاں تک کہ جس راستے سے گزر جاتے وہ راستہ بھی مہک اُٹھتا۔ جب داخل مسجد ہوتے تو اُن کی خوشبو سے لوگوں کو معلوم ہو جاتا کہ حضرت مسکی رحمۃ اللہ علیہ تشریف لے آئے ہیں۔ کسی نے عرض کیا، حضور! آپ کو خوشبو پر کثیر رقم خرچ کرنی پڑتی ہوتی۔ فرمایا، ”میں نے نہ کبھی خوشبو خریدی، نہ لگائی۔ میرا واقعہ عجیب و غریب ہے،

میں بغدادِ معلّٰی کے ایک خوشحال گھرانے میں پیدا ہوا۔ جس طرح اُمراء اپنی اولاد کو تعلیم دلواتے ہیں میری بھی اسی طرح تعلیم ہوئی۔ میں بہت خوبصورت اور باحیا تھا۔ میرے والد صاحب سے کسی نے کہا، ”اسے بازار میں بٹھاؤ تا کہ یہ لوگوں سے گھل مل جائے اور اس کی حیا کچھ کم ہو۔“ چنانچہ مجھے ایک یو از (یعنی کپڑا بیچنے والے) کی دکان پر بٹھا دیا گیا۔ ایک روز ایک یوہیا نے کچھ قیمتی کپڑے نکلوائے، پھر یو از (یعنی کپڑے والے) سے کہا، ”میرے ساتھ کسی کو بھیج دو، تا کہ جو پسند ہوں انہیں لینے کے بعد قیمت اور بقیہ کپڑے واپس لائے۔ یو از (یو۔ زاز) نے مجھے اس کے ساتھ بھیج دیا۔ یوہیا مجھے ایک عظیم الشان محک میں لے گئی اور آراستہ کمرے میں بھیج دیا۔ کیا دیکھتا ہوں کہ ایک زیورات سے آراستہ خوش لباس جوان لڑکی تخت پر بچھے ہوئے



منقش (مُنْشَقْش) قالین پر بیٹھی ہے، تخت و فرش سب کے سب دَرِّین ہیں اور اس قدّ رنّیس کہ ایسے میں نے کبھی نہیں دیکھے تھے۔ مجھے دیکھتے ہی اُس لڑکی پر شیطان غالب آیا اور وہ ایک دم میری طرف لپکی اور چھیڑ خانی کرتے ہوئے ”منہ کالا“ کروانے کے دَر پے ہوئی۔ میں نے گہرا کر کہا، ”اللہ عزوجل سے ڈر!“ مگر اُس پر شیطان پوری طرح مُسلط تھا۔ جب میں نے اُس کی ضد دیکھی تو گناہ سے بچنے کی ایک تجویز سوچ لی اور اُس سے کہا، مجھے استِجاء خانے جانا ہے۔ اُس نے آواز دی تو چاروں طرف سے لوٹدیاں آگئیں، اُس نے کہا، ”اپنے آقا کو بیٹ الخلاء میں لے جاؤ۔“ میں جب وہاں گیا تو بھاگنے کی کوئی راہ نظر نہیں آئی، مجھے اس عورت کے ساتھ ”منہ کالا“ کرتے ہوئے اپنے ربّ عزوجل سے خیا آرہی تھی اور مجھے عذاب جہنّم کے خوب کاغلبہ تھا۔ پچنانچہ ایک ہی راستہ نظر آیا وہ یہ کہ میں نے استِجاء خانے کی نجاست سے اپنے ہاتھ منہ وغیرہ سان لئے اور خوب آنکھیں نکال کر اُس کنیز کو ڈرایا جو باہر رومال اور پانی لئے کھڑی تھی، میں جب دیوانوں کی طرح چیختا ہوا اس کی طرف لپکا تو وہ ڈر کر بھاگی اور اس نے پاگل، پاگل کا شور مچا دیا۔ سب لونڈیاں اکٹھی ہو گئیں اور انہوں نے مل کر مجھے ایک ٹاٹ میں لپیٹا اور اٹھا کر ایک باغ میں ڈال دیا۔ میں نے جب یقین کر لیا کہ سب جا چکی ہیں تو اٹھ کر اپنے کپڑے اور بدن کو دھو کر پاک کر لیا اور اپنے گھر چلا گیا مگر کسی کو یہ بات نہیں بتائی۔ اُسی رات میں نے خواب میں دیکھا کہ کوئی کہہ رہا ہے ”کیا تم مجھے جانتے ہو؟“ میں نے کہا، ”نہیں“ تو انہوں نے کہا، ”میں جبرئیل (علیہ السلام) ہوں“ اسکے بعد انہوں نے میرے منہ اور جسم پر اپنا ہاتھ بھیر دیا۔ اُسی وقت سے میرے جسم سے مُشک کی بہترین خوشبو آنے لگی۔ یہ حضرت سیدنا جبرئیل علیہ السلام کے دستِ مبارک کی خوشبو ہے۔“ (روض الزّیاحین)

### حیاء کسے کہتے ہیں؟

میٹھ میٹھ اسلام بھائیو! آپ نے دیکھا! **باحیا فوجوان**، اللہ ربّ العزت عزوجل کی خُشیت (خُشیت۔ یَت) اور گناہوں سے نفرت کی بَرکت سے معصیت سے اپنی حفاظت میں کامیاب ہو گیا۔ معلوم ہوا کہ گناہوں سے بچنے میں حیاء بہت ہی مؤخّر ہے۔ حیاء کے معنی ہیں ”عیب لگائے جانے کے خوف سے چھپنا۔“ اس سے مراد ”وہ وصف ہے جو ان چیزوں سے روک دے جو اللہ تعالیٰ اور مخلوق کے نزدیک ناپسندیدہ ہوں۔“ لوگوں سے شرم کر کسی ایسے کام سے رُک جانا جو اُن کے نزدیک اچھا نہ ہو ”مخلوق سے حیاء“ کہلاتا ہے۔ یہ ابھی اچھی بات ہے کہ عام لوگوں سے حیاء کرنا دنیاوی برائیوں سے بچائے گا اور علماء اور صلّحاء سے حیا کرنا دینی برائیوں سے باز رکھے گا۔ مگر حیاء کے اچھا ہونے کے لئے ضروری ہے کہ مخلوق سے شرمانے میں خالق عزوجل کی نافرمانی نہ ہوتی ہو اور نہ کسی کے حقوق کی ادائیگی میں وہ حیا رُکاوٹ بن رہی ہو۔ ”اللہ تعالیٰ سے حیاء“ یہ ہے کہ اُس کی بیست و جلال اور اس کا خوف دل میں بٹھائے اور ہر اُس کام سے بچے جس سے اُس کی ناراضگی کا

اندیشہ ہو۔ حضرت سیدنا شہاب الدین سہروردی رضی اللہ عنہ فرماتے ہیں، ”اللہ عز وجل کے عظمت و جلال کی تعظیم کے لئے روح کو جھکانا حیاء ہے۔“ اور اسی قبیل (قسم) سے حضرت سیدنا اسرائیل علیہ السلام کی حیاء ہے جیسا کہ وارد ہوا کہ وہ اللہ تعالیٰ سے حیاء کی وجہ سے اپنے پردوں سے خود کو چھپائے ہوئے ہیں۔ (مِرْقَاةُ الْمَفَاتِيحِ)

## سب سے بڑا باحیاء اُمّتی

حضرت سیدنا عثمان غنی رضی اللہ عنہ کی حیاء بھی اسی قسم سے ہے جیسا کہ آپ رضی اللہ عنہ کا فرمان ہے، ”میں بند کمرے میں غسل کرتا ہوں تو اللہ عز وجل سے حیاء کی وجہ سے سمٹ جاتا ہوں۔ (ابنِ عساکر)“ نے حضرت سیدنا ابو ہریرہ رضی اللہ عنہ سے روایت کیا کہ آقائے دو جہاں صلی اللہ علیہ وسلم نے فرمایا، ”حیا ایمان سے ہے اور عثمان رضی اللہ عنہ میری اُمت میں سب سے بڑھ کر حیا کرنے والے ہیں۔“ (الجامع الصغیر)

یا الہی! دے ہمیں بھی دولت شرم و حیا حضرت عثمان غنی باحیا کے واسطے

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

## حیاء کی قسمیں

فقہ ابو اللیث سمرقندی رضی اللہ عنہ فرماتے ہیں ”حیاء کی دو قسمیں ہیں: (۱) لوگوں کے معاملہ میں حیاء (۲) اللہ عز وجل کے معاملہ میں حیاء۔ لوگوں کے معاملہ میں حیاء کرنے کا مطلب یہ ہے کہ تو اپنی نظر کو حرام کردہ اشیاء سے بچا اور اللہ عز وجل کے معاملے میں حیاء کرنے سے مراد یہ ہے کہ تو اُس کی نعمت کو پہچان اور اُس کی نافرمانی کرنے سے حیاء کر۔“ (تَنْبِیْہُ الْمَغَافِلِیْنَ)

## فطری اور شرعی حیاء

فطری و شرعی (شرعی) اعتبار سے بھی حیاء کی تقسیم کی گئی ہے۔ فطری حیاء وہ ہے جسے اللہ تعالیٰ نے ہر جان میں پیدا فرمایا ہے اور یہ پیدائشی طور پر ہر شخص میں ہوتی ہے اور شرعی حیاء یہ ہے کہ بندہ اللہ تعالیٰ کی نعمتوں اور اپنی کوتاہیوں پر غور کر کے نادم و شرمندگی اور اللہ تعالیٰ کے خوف کی بناء پر آئندہ گناہوں سے بچنے اور نیکیاں کرنے کی کوشش کرے۔ علماء (ع۔ ل۔ م۔ م) فرماتے ہیں کہ ”حیاء ایک ایسا خلق ہے جو بُرے کام چھوڑنے پر ابھارے اور حق دار کے حق میں کمی کرنے سے روکے۔“

(ریاض الصلحین)



## حیاء میں تمام اسلامی احکام پوشیدہ ہیں

حیاء کے بارے میں یہ بھی کہا گیا ہے کہ ایک ایسا خلق ہے جس پر اسلام کا مدار ہے۔ یعنی لوگوں کے کام یا تو لائق حیاء سے ہوں گے یا حیاء کے خلاف لائق حیاء کاموں میں حرام، مکروہ تحریمی، اساءت اور مکروہ شریعی پند اور جھال یعنی درجہ بدرجہ شامل ہیں اور ان کا ترک کرنا مُشروع (یعنی موافق شریعی) ہے اور وہ کام جو خلاف حیاء ہیں ان میں فرض، واجب، سنت مؤکدہ اور مُستحب۔ شریعی طور پر اور مُباح جوازی طور پر داخل ہیں اور یوں حیاء کے ضمن میں تمام اسلامی احکام آ گئے۔ (مِرْقَاۃ الْمَفَاتِیْح)

## حیاء کے احکام

حیاء کبھی فرض و واجب ہوتی ہے جیسے کسی حرام و ناجائز کام سے حیاء کرنا کبھی مُستحب جیسے مکروہ تنزیہی سے بچنے میں حیاء اور کبھی مُباح (یعنی کرنا نہ کرنا یکساں) جیسے کسی مُباح شریعی کے کرنے سے حیاء۔

## حیاء کا ماحول سے تعلق

میٹھے میٹھے اسلام بھائیو! حیاء کی کٹھون میں ماحول اور تربیت کا بہت عمل دخل ہے۔ حیادار ماحول میسر آنے کی صورت میں حیاء کو خوب نکھار ملتا ہے جبکہ بے حیاء لوگوں کی صحبت قلب و نگاہ کی پاکیزگی سلب کر کے بے شرم (بے شرم۔ م) کر دیتی ہے اور بندہ بے شمار غیر اخلاقی اور ناجائز کاموں میں مُبتلا ہو جاتا ہے اس لئے کہ حیاء ہی تو تھی جو برائیوں اور گناہوں سے روکتی تھی۔ جب حیاء ہی نہ رہی تو اب بُرائی سے کون روکے؟ بہت سے لوگ ایسے ہوتے ہیں جو بدننامی کے خوف سے شرما کر بُرائیاں نہیں کرتے مگر جنہیں نیک نامی و بدننامی کی پرواہ نہیں ہوتی ایسے بے حیا لوگ ہر گناہ کر گزرتے، اخلاقیات کی حد و دوڑ کر بد اخلاقی کے میدان میں اتر آتے اور انسانیت سے گرے ہوئے کام کرنے میں بھی ننگ و عار محسوس نہیں کرتے۔

## خلقِ اسلام

اسلام میں حیاء کو بہت اہمیت (اَہم۔ ہی۔ مَہ) دی گئی ہے۔ پُچنانچہ حدیث شریف میں ہے، ”بے شک ہر دین کا ایک خلق ہے اور اسلام کا خلق حیاء ہے۔“ (سنن ابن ماجہ) یعنی ہر امت کی کوئی نہ کوئی خاص خُصلت ہوتی ہے جو دیگر خُصلتوں پر غالب ہوتی ہے اور اسلام کی وہ خُصلت حیاء ہے۔ اس لئے کہ حیاء ایک ایسا خلق ہے جو اخلاقی لہجائیوں کی تکمیل، ایمان کی مضبوطی کا باعث اور اس کی علامات میں سے ہے، پُچنانچہ

## ایمان کی علامت

حضرت سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا، ”ایمان کے ستر سے زائد شعبے (علامات) ہیں اور حیاء ایمان کا ایک شعبہ ہے۔“ (مسلم شریف)

## حیاء ایمان سے ہے

ایک اور حدیث شریف میں ہے، ”حیاء ایمان سے ہے۔“ (مسند ابویعلیٰ)

یعنی جس طرح ایمان مومن کو کفر کے ارتکاب سے روکتا ہے اسی طرح حیاء باحیا کو نافرمانیوں سے بچاتی ہے۔ یوں مجازاً اسے ”ایمان سے“ فرمایا گیا۔ جس کی مزید وضاحت و تائید حضرت سیدنا ابن عمر رضی اللہ عنہما کی اس روایت سے ہوتی ہے، ”بے شک حیاء اور ایمان دونوں آپس میں ملے ہوئے ہیں تو جب ایک اٹھ جائے تو دوسرا بھی اٹھالیا جاتا ہے۔“ (مسند رک)

## کثرت حیاء سے منع مت کرو

حضرت سیدنا ابن عمر رضی اللہ عنہ سے روایت ہے کہ سرکارِ نامدار، مدینے کے تاجدار صلی اللہ علیہ وسلم نے ایک انصاری کو ملاحظہ فرمایا، جو اپنے بھائی کو کثرتِ حیاء سے منع کر رہے تھے تو فرمایا، ”اے چھوڑ دو، بے شک حیاء ایمان سے ہے۔“ (ابو داؤد شریف)

میٹھ میٹھ! اسلام بھائیو! معلوم ہوا حیاء جتنی زیادہ ہو اتنی اچھی ہے۔ مگر افسوس کہ اب بعض لوگ ”حیاء“ کا مذاق اڑاتے نظر آتے ہیں اور شر میلے اسلامی بھائی پر ہنستے ہوئے کہتے ہیں یہ تو لڑکی کی طرح شر مانتا ہے! یاد رکھئے حیاء میں بھلائی ہی بھلائی ہے۔ چنانچہ

## حیاء خیر ہی خیر ہے

حضرت سیدنا عمر ابن بن حصین رضی اللہ عنہ سے مروی ہے اللہ کے محبوب، دانائے غیب، منزہ عن العیوب عز وجل صلی اللہ علیہ وسلم نے فرمایا، ”حیاء صرف خیر (یعنی بھلائی) ہی لاتی ہے۔“ (مسلم شریف)

## وَسَوْسَه

یہاں یہ وَسَوْسَه آسکتا ہے کہ بعض اوقات حیاء انسان کو حق بات کہنے، شرعی حکم دریافت کرنے، نیکی کی دعوت دینے اور انفرادی کوشش کرنے وغیرہ مَدَنی کاموں سے روک کر اُسے بھلائی سے محروم کر دیتی ہے تو پھر یہ صرف بھلائی نہ لائی!

## علاج وَسَوْسَه

جواب یہ ہے کہ حدیثِ پاک میں حیاء کے شرعی معنی مراد ہیں اور حیاء شرعی کبھی بھی مَدَنی کاموں سے نہ روکے گی بلکہ ان پر مزید ابھارے گی۔ ابو داؤد شریف میں ہے، ”حیاء سب کی سب خیر (یعنی بھلائی) ہے۔“ (ابو داؤد)



تو جو اسلامی بھائی لڑکیوں کی طرح شرمیلا ہو، خدا کی قسم! وہ قابل رشک ہے، اس کے وسیلے سے تو ذمہ عا کرنی چاہئے۔ حضرت سیدنا ابوسعید خدری رضی اللہ عنہ سے روایت ہے، ”اللہ کے پیارے نبی مکی مدنی ﷺ جل و جل صلی اللہ علیہ وسلم حیاء کرنے میں اُس گنوا ری لڑکی سے بھی بڑھ کر تھے جو اپنے گھونگھٹ میں ہونٹھی کہ اگر کسی ایسی چیز کو دیکھتے جو مزاج مبارک پر ناگوار گزرتی ہو ہم اس کو آپ صلی اللہ علیہ وسلم کے مبارک چہرے سے جان لیتے۔“ (ابن ماجہ)

## دولہا لڑکیوں کے جہرمت میں

افسوس! صد کروڑ افسوس! جوان لڑکی اب چادر اور چادر یواری سے نکل کر مخلوط تعلیم کی فحشست میں گرفتار، ”بوائے فرینڈ“ کے چکر میں پھنس گئی، اسے جب تک چادر اور چادر یواری میں رہنے کی سعادت حاصل تھی وہ شرمیلی تھی اور اب بھی جو چادر اور چادر یواری میں ہوگی وہ اِنْ شَاءَ اللہ جل و جل با حیا ہی ہوگی۔ افسوس! حالات بالکل بدل چکے ہیں، اب تو گنوا ری لڑکی شادیوں میں خوب ناچتی اور مہندی و مایوں کی رسموں وغیرہ میں بے باکانہ بے حیائی کے مظاہرے کرتی ہے بلکہ کہا جاتا ہے، بعض قوموں میں یہ بھی رواج ہے کہ دولہا نکاح کے بعد رخصتی سے قبل نامحرم لڑکیوں کے ٹھہر سٹ میں جاتا ہے اور وہ کھینچا تانی و ہنسی مذاق کرتی ہیں یہ سراسر ناجائز و حرام اور جہنم میں لے جانے والا کام ہے۔ الغرض آج کی فیشن اپیل لڑکیاں افعال و اقوال ہر لحاظ سے چادر حیاء کو تار تار کر رہی ہیں۔

## غیرت رخصت ہو گئی

شرعی مسئلہ (مسئلہ ۱۔۲) ہے کہ ”اگر نکاح کا وکیل گنوا ری لڑکی سے بوقت نکاح اجازت لے اور وہ (شرما کر) خاموش رہے تو یہ اذن مانا جائے گا۔ (الذکر المحدث) معلوم ہوا کہ پہلے دور کی لڑکیاں ایسا کرتی ہوں گی جیسی تو ہمارے بھائے کرام رحمہم اللہ تعالیٰ نے یہ مسئلہ تحریر فرمایا۔ مگر اب تو لڑکیاں اپنے منہ سے ”شادی شادی“ کہتیں بلکہ نامحرموں سے سامنے بھی شادی کے تذکرے کرتے ہوئے نہیں شرما تیں۔ آپ خود ہی بتائیے کہ وہ منکا یا منتی جو ماں باپ کے پہلو میں بیٹھ کر ٹی۔وی اور سی۔سی۔آر وغیرہ پر فلمیں ڈرامے، رقص و سرود (سن۔رود۔د) کے حیاء سوز مناظر اور مردوں اور عورتوں کے گندے گندے نخرے دیکھیں گے کیا ان میں شرم و حیاء پیدا ہوگی؟ کیا ان کے بارے میں یہ اُمید کی جاسکتی ہے کہ وہ بڑے ہو کر معاشرے کے باحیاء و باکردار افراد بنیں گے!

میریے آقائے اعلیٰ حضرت، ولی نعمت، امام اہلسنت، عظیم البرکت، عظیم المرتبت، پروانہ شمع رسالت، مجدد دین و ملت، حامی سنت، ماحی سنت، ماحی بدعت، عالم شریعت، پیر طریقت، باعث خیر وبرکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن فرماتے ہیں، ”لڑکوں کو سورۃ یوسف کی تفسیر مت پڑھاؤ بلکہ انہیں سورۃ نور کی تفسیر پڑھاؤ کہ سورۃ یوسف میں ایک نسوانی (یعنی عورت کے) مکر کا ذکر ہے کہ ناڑک شیشیاں ڈرا سی ٹھیس سے ٹوٹ جائیں گی۔“ (ملخصاً فتاویٰ رضویہ)

### لڑکی کو پہلے ہی سے سنبھالنے ----

سورۃ یوسف کی تفسیر پڑھنے کی جن کو معائنات ہے صد کروڑ افسوس آج کل وہی لڑکیاں رومانی ناول، غیر اخلاقی افسانے اور عشقیہ و فسقیہ مضامین خوب پڑھتی ہیں اور بعض تو لکھتی بھی ہوں گی، بیہودہ غزلیں اور گانے سنتی اور گاتی ہیں۔ ٹی۔وی، وی۔سی۔آر وغیرہ پر فلمیں ڈرامے نہ جانے کیا کیا دیکھتی ہیں (اور جن کی حیاء بالکل رخصت ہووے) ان میں کام بھی کرتی ہیں۔ فلمیں ڈرامے عشقیہ مناظر سے پُر ہوتے ہیں۔ ماں باپ اپنی اولاد کو پہلے سے نہیں سنبھالتے اور پھر جب کوئی لڑکی اپنی مرضی سے کسی کے ساتھ ”منسوب“ ہو جاتی ہے تو اب ماں باپ سر پکڑ کر روتے ہیں۔ جو باپ لڑکی کو کالج بھیجتے ہیں، فلمیں ڈرامے دیکھنے سے نہیں روکتے غالباً ان کی یہ دنیوی سزا ہوتی ہے، شاید بازی ہاتھ سے نکل چکی اب اس کی خواہش میں آپ کا رُکاوٹ ڈالنا خود گشی یا قتل و غارتگری کی نوبت بھی لاسکتا ہے!

### مولانا صاحب! مجرم کون؟

مجھے مگر مہ میں کسی نے پاکستان کی ایک خانماں برباد لڑکی کا خط پڑھنے کو دیا جس میں مضمون کچھ اس طرح تھا، ”ہمارے گھر میں ٹی۔وی پہلے ہی سے موجود تھا، ہمارے لڑکے کے ہاتھ میں کچھ پیسے آگئے تو ڈش امینا بھی اٹھالائے۔ اب ہم ملکی فلموں کے علاوہ غیر ملکی فلمیں بھی دیکھنے لگے۔ میری اسکول کی سہیلی نے مجھے ایک دن کہا، ”فلّاں“ ”چینل“ لگاؤ گی تو سیکس اپیل (Sex Appeal) مناظر کے مزے لوٹنے کو ملیں گے۔“ ایک بار جب میں گھر میں اکیلی تھی تو وہ چینل آن کر دیا ”چنیاں“ کے مختلف مناظر دیکھ کر میں چنسی خواہش کے سبب آپے سے باہر ہو گئی، بے تاب ہو کر گھر سے باہر نکلی۔ اتفاق سے ایک کار قریب سے گزر رہی تھی جسے ایک نوجوان چلا رہا تھا۔ کار میں کوئی اور نہ تھا، میں نے اس سے لفٹ مانگی، اس نے مجھے بٹھالیا۔ یہاں تک کہ میں نے اس کے ساتھ کالامنہ کر لیا۔ میری بکارت (یعنی گوارپن) زائل ہو گئی، میرے ماتھے پر کلنک کا ٹیکہ لگ گیا،



میں برباد ہوگئی! مولینا صاحب! بتائیے مجرم کون؟ میں خود یا میرے لڑکے جنہوں نے گھر میں پہلے ٹی۔وی لاکر بسایا اور پھر ڈش انٹینا بھی لگایا۔“

دل کے پھپھولے جل اٹھے سینے کے داغ سے اس گھر کو آگ لگ گئی گھر کے چراغ سے

## جنت سے محروم

جو لوگ باؤ جو قدرت اپنی عورتوں اور محارم کو بے پردگی سے منع نہ کریں وہ ذیوٹ ہیں۔ رَحْمَتِ عَالَمِیَانِ صَلَّی اللہ علیہ وسلم کا فرمانِ عبرت نشان ہے، ”ثَلَاثَةٌ لَا يَدْخُلُونَ الْجَنَّةَ أَبَدًا الذَّيُّوْتُ وَالرَّجُلَةُ مِنَ النِّسَاءِ وَمَدْمَنُ الْخَمْرِ“ (الزَّوْغِيْبُ وَالْغَرِيْبُ) یعنی ”تین شخص کبھی جنت میں داخل نہ ہوں گے ذیوٹ اور مردانی وَضْع بنانے والی عورت اور عادی شرابی۔“ مردوں کی طرح بال کٹوانے اور مردانہ لباس پہننے والیوں اس حدیثِ پاک سے عبرت حاصل کریں، چھوٹی بچیوں کے لڑکوں جیسے بال بنوانے اور انہیں لڑکوں جیسے کپڑے اور ہیٹ وغیرہ پہنانے والے بھی احتیاط کریں۔ حدیثِ پاک میں یہ جو فرمایا گیا کہ ”کبھی جنت میں داخل نہ ہوں گے“ یہاں اس سے مراد طویل عرصے تک جنت میں داخلے سے محرومی ہے کیوں کہ جو بھی مسلمان اپنے گناہوں کے پاداش میں معاذ اللہ جہنم دوزخ میں جائیں گے وہ بالآخر جنت میں ضرور داخل ہوں گے۔ مگر یہ یاد رہے کہ ایک لمحے کا کروڑوں حصہ بھی جہنم کا عذاب کوئی برداشت نہیں کر سکتا لہذا ہمیں ہر گناہ سے بچنے کی ہر دم کوشش اور جنت الفردوس میں بے حساب داخلے کی دعا کرتے رہنا چاہئے۔

## ذیوٹ کی تعریف

حضرت علامہ علاؤ الدین رحمۃ اللہ علیہ فرماتے ہیں، ”ذیوٹ ہو من لا یغار علی امرأته او محرمہ“ (الذُّرُ الْمَخْتَارُ) معنی ”ذیوٹ“ وہ شخص ہوتا ہے جو اپنی بیوی یا کسی محرم پر غیرت نہ کھائے۔“ معلوم ہوا کہ باؤ جو قدرت اپنی زوجہ، ماں، بہنوں اور جوان بیٹیوں وغیرہ کو گلیوں بازاروں، شاپنگ سینٹروں، مخلوط تفریح گاہوں میں گھومنے پھرنے، اجنبی پڑوسیوں، نامحرم رشتے داروں، غیر محرم ملازموں، چوکیداروں ڈرائیوروں سے بے تکلفی اور بے پردگی سے منع (مَنْ - ع) نہ کرنے والے سخت انحق، بے حیا، دیوٹ، جنت سے محروم اور جہنم کے حقدار ہیں۔ میرے آقا علیہ السلام، مجتہدین و ملت مولانا شاہ احمد رضا خان علیہ رحمۃ الرحمن فرماتے ہیں، ”ذیوٹ سخت آجکٹ فاسق (ہے) اور فاسق مغفلین کے پیچھے نماز مکروہ تحریمی اسے امام بنانا حلال نہیں اور اس کے پیچھے نماز پڑھنی گناہ اور پڑھی تو مکہر نا واجب۔“ (فصاویح رضویہ) اگر مرد اپنی حیثیت کے مطابق منع کرتا ہے اور وہ نہیں مانتی تو اس صورت میں اس پر نہ کوئی الزام اور نہ وہ ذیوٹ۔

حتیٰ الا مکان بے پردگی وغیرہ کے معاملہ میں عورتوں کو روکا جائے، مگر حکمت عملی کے ساتھ، کہیں ایسا نہ ہو کہ آپ اپنی زوجہ یا ماں، بہنوں پر اس طرح کی سختی کر بیٹھیں جس سے گھر کا امن ہی تہ وبالا ہو کر رہ جائے۔ ضرورتاً میرے بیان کی کیسٹیں سنائیے جن میں پردہ کا ذکر ہے۔ بہارِ شریعت حصہ ۱۶ سے ”دیکھنے اور مچھونے کا بیان“ پڑھانا یا پڑھ کر سنانا بھی انتہائی مفید ہے۔ ان کیلئے دسویں کے ساتھ دعاء بھی فرماتے رہئے۔ خود کو اور اہل خانہ کو ہر گناہ سے بچانے کی گڑھن پیدا کیجئے اور کوشش بھی جاری رکھیں۔

بارہ ۲۸ سورۃ التحریم کی چھٹی آیت کریمہ ارشادِ خداوندی ہے،

**یا ایہا الذین امنوا قوا أنفسکم وأہلیکم ناراً و قدھا الناس والحجارۃ** (سورۃ التحریم آیت ۶)

ترجمہ کنزالایمان: اے ایمان والو! اپنی جانوں اور اپنے گھر والوں کو اُس آگ سے بچاؤ جس کے ایندھن آدمی اور پتھر ہیں۔

رحمتِ عالم، نورِ مجسم، شاہِ بنی آدم صلی اللہ علیہ وسلم کا فرمانِ معظم ہے، ”**کلکم راع و کلکم مسئول عن رعیتہ**“ (صحیح البخاری) یعنی ”تم سب اپنے متعلقین کے سردار و حاکم ہو اور حاکم سے بروز قیامت اس کی رعیت کے بارے میں پوچھا جائے گا۔“

## شادی میں ناچ رنگ

سمجھ میں نہیں آتا کہ اس بگڑے ہوئے معاشرے کا رخ اللہ اور اس کے محبوب عزوجل و صلی اللہ علیہ وسلم کی اطاعت کی طرف کیسے پھیرا جائے اور اس کو جہنم کی طرف دوڑے چلے جانے سے روک کر کس طرح جنت کی سمت لے جایا جائے! آہ! آہ! آہ! ایسا دور آچکا ہے گویا ہر کوئی ایک دوسرے سے آگے بڑھ کر معاذ اللہ جہنم میں گرنا چاہتا ہے، جیسا کہ شادیوں میں دیکھا جاتا ہے کہ کسی کے پاس اگر رقم کم ہے تو صرف فلمی گانوں کی ریکارڈنگ پر گزارا کرتا ہے، اگر جس کے پاس کچھ رقم زیادہ ہے تو شادی کی مودی بھی بنواتا ہے اور اس سے بھی زیادہ رقم والا فنکشن (Function) کا بھی اہتمام کرتا ہے۔ جس میں مرد و عورت موسیقی کی دھنوں اور ڈھولک کے شور میں بے ڈھنگے پن سے ناچتے، گاتے ہیں تماشائی خوب اودھم مچاتے، یہود و فقرے بازی کرتے، مزید اس پر ہنستے، قہقہے لگاتے اور زور زور سے تالیاں اور سیٹیاں بجاتے ہیں۔ اس قسم کی حرکتوں سے یہی معلوم ہوتا ہے کہ شرم و حیاء کا عنصر بالکل ختم ہو چکا، نجی معاملات ہوں یا اجتماعی تقریبات، محلہ ہو یا بازار ہر جگہ شرم و حیاء کا قتلِ عام اور بے حیائی کی دھوم دھام ہے، جس کو دیکھو بڑھ چڑھ کر بے حیائی کا شیدائی نظر آ رہا ہے۔



ذرا غور فرمائیے! اگر آپ کے گھر کے باہری دروازے پر کوئی جوان لڑکی اور لڑکا آپس میں ناشائستہ حرکتیں کر رہے ہوں تو شاید آپ شور مچادیں کہ یہ کیا بے حیائی کر رہے ہو اور بلکہ انہیں مارنے کو ڈوڑ پڑیں! اس میں کوئی شک نہیں کہ یہاں آپ کا غصہ حیاء کی وجہ سے ہے۔ لیکن جب آپ کے گھر میں ٹی۔وی آن کیا جس میں ایک رقاص اور قاصہ (Dancers) ناچ رہے ہیں، ایک دوسرے کو اشارے کر رہے ہیں، مٹھور ہے ہی، تب آپ کی حیا کہاں سو جاتی ہے؟ خدا عزوجل کے لئے سوچئے! کیا یہ بے حیائی کا منظر نہیں ہے؟ یہ آپ کی کیسی الٹی منطق (منطق) ہے گھر کے باہر ہو رہا تھا تو آپ نے اسے بے حیائی قرار دیکر احتجاج کیا اور یقیناً ہی کام گھر کے اندر آپ کی بہو بیٹیوں کی موجودگی میں T.V کے پردہ سکرین پر ہو رہا ہے تو گویا بے حیائی نہ رہا! تو بہ! تو بہ! آپ کے سامنے لڑکا اور لڑکی ہاتھوں میں ہاتھ ڈالے ناچ رہے ہیں اور آپ ہیں کہ آنکھیں پھاڑ کر مزے سے دیکھے جا رہے ہیں! اور اس کی داد دے رہے ہیں! آخر اس طرح خدا عزوجل کے قہر و غضب کو کب تک ابھارتے رہیں گے؟

کر لے تو بہ رب کی رحمت ہی بڑی قبر میں ورنہ سزا ہوگی کڑی

## ذرائع ابلاغ

افسوس! ذرائع ابلاغ (میڈیا) مثلاً ریڈیو، ٹی۔وی اور اخبارات وغیرہ سب کے سب مل کر بے حیائی کو فروغ (ف۔رؤ۔غ) دینے میں مصروف ہیں۔ جس کی بناء پر ہمارا معاشرہ تیزی سے فحاشی، عریانی و بے حیائی کی آگ کی لپیٹ میں آتا جا رہا ہے جس کے سبب خاص کر نئی نسل اخلاقی بے راہ روی و شدید بے عملی کا شکار ہے۔ فلمیں ڈرامے، گانے باجے، بیہودہ فنکشنز، رواج پارے ہیں۔ ہر گھر سینما گھر اور ہر مجلس تقار خانہ نظر آتی ہے اور بات صرف یہیں تک محدود نہیں رہی بلکہ اب تو ایمان کے بھی لالے پڑے ہیں کہ شیطان کے انیاء پر کفار بد اطوار نے گانوں میں کفریہ کلمات کے ایسے ایسے ڈھنگوں دیئے ہیں جنہیں دلچسپی سے سننا اور گنگنا نا کفر ہے۔ کفریہ گانوں کی معلومات اور ان سے توبہ و تجدید ایمان کا طریقہ جاننے کے لئے میرے سٹوں بھرے بیان بنام ”گمانے باجے کی ہولناکیاں“ کا کیسیٹ ”مکتبۃ المدینہ“ سے حاصل کر کے سماعت فرمائیے یہ بیان رسالہ کی صورت میں بھی آچکا ہے صرف تین روپیہ حدیث دیکر مکتبۃ المدینہ سے حاصل کر کے اس کا مطالعہ فرمائیے۔ بلکہ زیادہ تعداد میں حاصل کر کے تقسیم کر کے ثواب کمائیے۔

## رسولوں علیہم السلام کی چار سنتیں

نبیوں کے سرور، رسولوں کے افسر، شفیع روزِ محشر صلی اللہ علیہ وسلم نے فرمایا، ”چار چیزیں رسولوں علیہم السلام کی سنتوں میں سے ہیں۔  
(۱) عطر لگانا (۲) نکاح کرنا (۳) مسواک کرنا اور (۴) حیا کرنا“ (مسند امام احمد)

## بے حیا، نیک نہیں کہلا سکتا!

میٹھے میٹھے اسلام بھائیو! یقیناً ہر رسول، ہر نبی اور ہر ولی باحیاء (ہی) ہوتا ہے۔ اللہ عزوجل کے مقبول بندے کے بارے میں بے حیائی کا تھوڑا بھی نہیں کیا جاسکتا اور جو بے حیا ہے وہ ”نیک بندہ“ کہلانے کا حقدار نہیں۔ چچا، تایا، خالہ، ماموں اور پھوپھی کی لڑکیوں، چچی، تائی، مُمائی، اپنی بھابھی، نامحرم پڑوسنوں اور دیگر نامحرم عورتوں کو جو قصدِ ادیکھے، ان سے میل جول رکھے، ان سے بے تکلف بنے، مخلوط تفریح گاہوں میں آئے جائے، فلمیں ڈرامے دیکھے، گانے باجے سنے، فحش کلامی یا گلام گلوچ کرے وہ بے حیا ہی نہیں، بے حیا لوگوں کا بھی سردار ہے۔ اگرچہ وہ حافظ، قاری، **قائم الدلیل و صائم الذہر** یعنی رات بھر عبادت کرنے والا اور سارا سال روزہ رکھنے والا ہو۔ اس کے اعمال اپنی جگہ پر مگر ان کے ساتھ بے حیائی کے کاموں کے ارتکاب نے اس کی صفتِ حیا اور نیک ہونے کی خصلت کو سلب کر لیا اور آج کل اس کے نظارے بھی عام ہیں۔ اچھے خاصے مذہبی خلیہ میں بھی نظر آنے والے بے شمار افراد اس مرض میں مبتلا ہیں۔ یعنی چہرے داڑھی، سر پر زلفیں اور عمامہ شریف، سنت کے مطابق لباس بلکہ بعض تو اچھے خاصے دین کے مبلغ ہونے کے باوجود، حیا کے معاملے میں سراسر محروم ہوتے ہیں۔ ذیور و بھابھی کے پردے کے معاملے میں قطعاً لا پرواہی برت کر جہنم کے حقدار ٹھہرتے ہیں ایسے ”نیک نما“ افراد کو کوئی دزد دھرا دل رکھنے والا سمجھائے بھی تو ایک کان سے سن کر دوسرے کان سے نکال دیتے ہیں۔ جب ان کی بے تکلف دوستوں کے ساتھ گپ شپ کی منڈلیاں لگتیں اور محفلیں جمتی ہیں تو ان میں بلاوجہ شادیوں اور اخلاق سے گری ہوئی شہوت افزا باتوں کی بھرمار ہوتی ہے، تیری شادی، میری شادی، فلاں کی شادی وغیرہ ان غیر مقدس محفلوں کے عام موضوعات ہوتے ہیں اور پھر اشاروں رکنایوں میں ایسی باتیں کر کے لطف اٹھایا جاتا ہے کہ کوئی باحیاء ہو تو شرم (شرم) سے پانی پانی ہو جائے۔



## نَفْلِ عِبَادَت سے افضل عمل

میٹھے میٹھے اسلام بھائیو ! ان لوگوں کی کتنی بڑی نصیبی و محرومی ہے کہ نفلی عبادتیں و ریاضتیں کریں، فرائض کے علاوہ نفلی نمازیں پڑھیں، نفلی روزے رکھیں مگر گانوں باجوں، فلموں ڈراموں، غیر عورتوں کو تاکنے جھانکنے اور امر و نہی (یعنی بے ریش خوبصورت لڑکوں) پر بڑی نظر ڈالنے جیسے بے حیائی کے کاموں سے باز نہ آئیں۔ یاد رکھئے! ہزاروں سال کی نفلی نمازوں، نفلی روزوں کروڑوں، اربوں روپیوں کی نفلی خیراتوں، بہت سارے نفلی حج اور عمرے کی سعادتوں کے بجائے صرف ایک گناہِ صغیرہ سے اپنے آپ کو بچا لینا افضل ہے۔ کیونکہ کروڑوں نفلی کاموں کے ترک پر قیامت میں کوئی پوچھ گچھ نہیں جبکہ گناہِ صغیرہ سے بچنا بھی واجب اور اس کے ارتکاب پر بروز قیامت مواخذہ اور سزا کا استحقاق (اس۔خ۔قاق) ہے۔

## سب سے بُرا

بُری صحبت اور گندے ماحول کے دلدادہ بعض نادان لوگ معاذ اللہ جل جلالہ کی پوشیدہ باتیں نیز ازدواجی ٹھہرے معاملات بھی اپنے بے حیادوستوں کے سامنے بیان کر ڈالتے ہیں! ایک حدیثِ پاک سنئے اور عبرت سے سر ڈھنئے۔ حضرت سیدنا ابوسعید خدری رضی اللہ عنہ سے روایت ہے، ہیکر شرم و حیا، مکی مدنی آقا، بیٹھے بیٹھے مصطفیٰ، محبوبِ کبریا جل و صلی اللہ علیہ وسلم نے ارشاد فرمایا، ”بے شک اللہ تعالیٰ کے نزدیک بروز قیامت مرتبے کے اعتبار سے سب سے بُرا شخص وہ ہے جو اپنی بیوی کے پاس آئے اور بیوی اس کے پاس آئے پھر وہ اپنی بیوی کے راز کو (لوگوں میں) ظاہر کر دے۔“ (مسلم شریف)

## حیا کرنے کا حق

حضرت سیدنا عبداللہ ابن مسعود رضی اللہ عنہ سے مروی ہے کہ حضور اکرم، نور مجسم، شاہِ بنی آدم، رسولِ مُستقیم صلی اللہ علیہ وسلم نے صحابہ کرام رضی اللہ عنہم سے فرمایا، ”اللہ جل و جل سے حیا کرو جیسا حیا کرنے کا حق ہے۔“ سیدنا عبداللہ ابن مسعود رضی اللہ عنہ فرماتے ہیں ہم نے عرض کیا، ”اَلْحَمْدُ لِلّٰہِ جل و جل ہم اللہ جل و جل سے حیا کرتے ہیں اور سب تعریفیں اللہ جل و جل کیلئے ہیں۔“ ارشاد فرمایا، ”یہ نہیں، بلکہ اللہ جل و جل سے کما حقہ حیا کرنے کا معنی یہ ہے کہ سر اور سر میں جتنے اعضاء ہیں ان کی اور پیٹ کی اور پیٹ جن جن اعضاء کو گھیرے ہے اُن کی حفاظت کرے اور موت اور مرنے کے بعد گلنے سڑنے کو یاد کرے اور آخرت کو چاہنے والا دُنیا کی زینت و زینت چھوڑ دیتا ہے تو جس نے ایسا کیا اُس نے اللہ جل و جل سے شرمانے کا حق ادا کر دیا۔“ (مسند امام احمد)

معلوم ہوا، جسم کے تمام اعضاء کو معاصی سے بچانے والا، موت کو یاد کرنے والا، آخرت کو پسند کرتے ہوئے دُنیا کی زینت و زینت کو ترک کر دینے والا حقیقت میں باحیا ہے۔

سر کوڑائیوں سے بچانا یہ ہے کہ بُرے خیالات، گندی سوچ اور کسی مسلمان کے بارے میں بدگمانی وغیرہ سے احتراز (پرہیز) کیا جائے اور سر کے اعضاء جیسے ہونٹ، زبان، کان اور آنکھوں وغیرہ کے ذریعے بھی گناہ نہ کئے جائیں۔

## زبان کی حیا

زبان کو گناہوں سے بچاتے ہوئے بد زبانی اور بے حیائی کی باتوں سے ہر وقت پرہیز کرنا چاہئے اور یاد رکھئے! اپنے بھائی کو گالی دینا گناہ ہے اور بے حیائی کی باتیں کرنے والے بدنصیب پر بخت حرام ہے۔ چنانچہ

## جنت حرام ہے

مُحَمَّد تاجدارِ مدینہ، قرارِ قلب و سینہ، صاحبِ معطرِ پسینہ صلی اللہ علیہ وسلم نے فرمایا، اُس شخص پر بخت حرام ہے جو فُحش گوئی (یعنی بے حیائی کی بات) سے کام لیتا ہے۔ (الحاف السادة المتقين)

## جہنمی بھی بیزار

مدینہ کے تاجدار، شہنشاہِ ابرار، جنابِ احمد مختار صلی اللہ علیہ وسلم کا فرمانِ عبرت نشان ہے، چار طرح کے جہنمی کہ جو کھولتے پانی اور آگ کے مابین بھاگتے پھرتے ویل و شبور (ہلاکت) مانگتے ہو گئے۔ ان میں سے ایک شخص کہ اس کے منہ سے پیپ اور خون بہتے ہو گئے۔ جہنمی کہیں گے، “اس بد بخت کو کیا ہوا ہماری تکلیف میں اضافہ کئے دیتا ہے؟” کہا جائے گا ”یہ بد بخت و خبیث بُری بات کی طرف متوجہ ہو کر اس سے لذت اٹھاتا تھا جیسا کہ جماع کی باتوں سے۔“ (الحاف السادة المتقين)

سیدنا شعیب بن ابی سعید رضی اللہ عنہ سے مروی فرماتے ہیں، ”جو بے حیائی کی باتوں سے لذت اٹھائے بروز قیامت اس کے منہ سے پیپ اور خون جاری ہو گئے۔“ (ایضاً ص ۱۸۸)

## گتے کی شکل میں

میٹھے میٹھے اسلامی بھائیو! شہوت کی تسکین کی خاطر تیری شادی، میری شادی کہتے ہوئے بے شرمی کی باتیں کرنے والے ڈراموں کے شائقین، وی۔سی۔آر، پرفش فلمیں دیکھنے والے، سینما گھروں میں جانے والے، فلمی گانے گنگنانے والے بیان کردہ حدیثِ پاک سے درسِ عبرت حاصل کریں۔ یاد رکھئے! حضرت سیدنا ابراہیم بن مہسر رحمۃ اللہ علیہ فرماتے ہیں کہ ”فُحش کلامی (یعنی بے حیائی کی باتیں) کرنے والا قیامت کے دن گتے کی شکل میں یا گتے کے پیٹ میں آئے گا۔“ (الحاف السادة المتقين)

میٹھے میٹھے اسلامی بھائیو! انسان اکثر اوقات مُعْزِزِین کے سامنے بے حیائی کی باتیں کرتے ہوئے شرماتا ہے، لیکن افسوس! صد کروڑ افسوس! اُلٹی سیدھی باتیں کرتے وقت یہ احساس نہیں رہتا کہ مُعْزِزِ خَرِینِ رَبِّ الْعَالَمِینِ جلّ جلالہ



سب کچھ سن رہا ہے۔ چٹانچے

## اللہ عزوجل تمام باتیں سنتا ہے

حضرت دُشُر حافی رحمۃ اللہ علیہ نہایت کم گفتگو کرتے اور اپنے دوستوں کو فرماتے، ”تم غور کرو کہ اپنے اعمال ناموں میں کیا لکھوا رہے ہو! تمہارے نامہ اعمال تمہارے رب عزوجل کے سامنے پیش ہونگے۔ تو جو شخص قُبْح (یعنی فحش) گفتگو کرتا ہے اُس پر کُف (یعنی افسوس) ہے، اگر اپنے دوست کو کچھ لکھواتے ہوئے کبھی اُس میں بُرے الفاظ لکھواؤ تو یہ اُس کے ساتھ تمہاری بے حیائی تھوڑی رہو گی پھر اللہ عزوجل کے معاملے میں تمہارا کیا برتاؤ ہے؟“ (تَنْبِيْهِ الْمُنْتَخِرِيْنَ)

## ایمان کے دو شعبے

سرکارِ مدینہ، راحتِ قلب و سینہ صلی اللہ علیہ وسلم کا فرمانِ عالیشان ہے، **الحیاء والعی شِعبَتان من الایمان والْبِذَاءُ وَالْبِیَانُ شِعبَتَانِ مِنَ النِّفَاقِ** (ترمذی شریف) ترجمہ: حیاء اور کم گوئی ایمان کے دو شعبے ہیں اور فحش بکنا اور زبانِ طرار (تیز) ہونا نفاق کے دو شعبے ہیں۔

**میٹھ میٹھ اسلام بھائیو!** پہلے کی عورتیں تو اس قدر حیاء دار ہوتی تھیں کہ اپنے شوہر کا نام لیتے ہوئے جھجھکتی تھیں اور منے کے اُٹو وغیرہ کہتی تھیں۔ مگر اب تو بلا تکلف ”میرے شوہر“ ”میرے ہزینڈ“ (Husband) کہتی ہیں اور مرد بھی میرے بچوں کی امی وغیرہ کہنے کی بجائے ”میری بیوی“ ”میری وائف“ کہتے ہیں، اپنے بچوں کے ماموں کا تعارف کروانے کا کافی شوق دیکھا گیا ہے۔ اگرچہ وہ کزن ہو تب بھی بلا ضرورت صرف سالہ کہہ کر تعارف کروائیں گے۔ غالباً نفس کیلئے ایسا کیا جاتا ہوگا۔ کوشش فرمائیے کہ مہذب الفاظِ زبان پر لائیں، ہاں، ضرورتاً بیوی یا شوہر وغیرہ کا رشتہ بتانے میں خرچ بھی نہیں۔

## آنکھوں کی حیاء

**میٹھ میٹھ اسلام بھائیو!** سر کے اعضاء میں سے آنکھیں بھی شامل ہیں، ان کو بھی بد رنگا ہی اور جن چیزوں کی طرف نظر کرنا شرعاً ناجائز ہے، ان سے بچانا اُحد ضروری و تقاضائے حیاء ہے۔ حضرت سیدنا سلمان فارسی رضی اللہ عنہ نے فرمایا، ”میں مروں پھر زندہ ہوں تب بھی میرے نزدیک یہ اس سے بہتر ہے کہ میں کسی کے ستر (یعنی شرمگاہ) کو دیکھوں یا کوئی میرے ستر کو دیکھے۔“ (تَنْبِيْهِ الْعَافِلِيْنَ)

کسی دانا سے پوچھا گیا کہ فاسق کون ہے؟ فرمایا، ”فاسق وہ ہے جو اپنی نظر لوگوں کے دروازوں اور ان کے بستروں (پردے کی جگہوں) سے نہ بچائے۔“ (تَبَيُّنُ الْعَافِلِينَ)

## ملعون ہے

حضرت سیدنا مولیٰ مشکل کثاعلیٰ المرتضیٰ شیر خدا کَرَّمَ اللہُ تَعَالٰی وَجْهَهُ الْکَرِیْم سے منقول ہے، ”اللہ تبارک و تعالیٰ (بلا اجازت شرعی) کسی کاسٹر (یعنی پردے کی جگہ) دیکھنے والے اور کسی کو بستر دکھانے والے پر لعنت بھیجتا ہے۔“ (تَبَيُّنُ الْعَافِلِينَ)

نیکر پہن کر کھینے والے، جہاں گھٹنے اور رانیں کھلی رکھ کر ورزش کی جاتی ہے ایسے باڈی بلڈنگ کلب میں جانے والے رانیں کھول کر گشتی اور گبڈی وغیرہ کھیل کھینے والے، سونمگ پُل اور ساحل سمندر پر (نیکر، چڈی، نیم غریبان لباس) پہن کر نہانے والے اور ان کی بے ستری کو دیکھنے والے اس روایت سے خوب عبرت حاصل کریں اور فوراً توبہ کر کے ان بے پردگیوں اور بدنگاہیوں سے باز آ جائیں سونمگ پُل، ساحل سمندر اور نہر پر نہانے میں پا جامے پر موٹے کپڑے کا تہبند یا کوئی سارنگین موٹا کپڑا ناف سے لیکر گھٹنوں سمیت بدن پر لپٹا ہوا ہو تو بے سترے سے بچت ہو سکتی ہے۔

## پردے کا اہتمام

حضرت سیدنا عطاء رضی اللہ عنہ روایت فرماتے ہیں کہ اللہ کے حبیب عز وجل صلی اللہ علیہ وسلم نے ایک شخص کو میدان میں بے پردہ نہاتے دیکھا تو آپ صلی اللہ علیہ وسلم منبر پر تشریف فرما ہوئے اللہ عز وجل کی حمد و ثناء کے بعد فرمایا، ”بے شک اللہ تعالیٰ حیاء اور پردے کو پسند فرماتا ہے تو جب تم میں سے کوئی غُسل کرے تو اسے چاہئے کہ لوگوں سے چھپ جائے۔“ (مُسْنَدُ ابی داؤد)

## حمام عام

حضرت سیدنا حسن بھری رضی اللہ عنہ نے فرمایا، ”حمام میں داخل ہونا دُرُست نہیں مگر دو چادروں کے ساتھ ایک چادر بستر چھپانے کے لئے اور ایک چادر آنکھوں کیلئے یعنی اپنی آنکھ کو لوگوں کے بستروں سے بچائے۔“ (تَبَيُّنُ الْعَافِلِينَ)

میٹھے میٹھے اسلام بھائیو! اُس دور میں بڑے بڑے حمام ہوا کرتے تھے جن میں اُجرت دیکر ایک ہی وقت میں بلا امتیاز مذہب کئی لوگ اکٹھے نہایا کرتے تھے، اسی وجہ سے غالباً یہ کہاوت مشہور ہوئی، ”ایک حمام میں سب ننگے“ اسی لئے حضرت سیدنا حسن بھری رضی اللہ عنہ نے مسلمانوں کو تاکید فرمائی کہ جب حمام میں جائیں تو نہ کسی کاسٹر دیکھیں نہ اپنا بستر (پردے کی جگہ) دکھائیں۔



**بدنگاہی سے حافظہ کمزور ہوتا ہے**

حضرت علامہ عبدالغنی نابلسی رحمۃ اللہ علیہ نے ”**الكشف والبيان فيما يتعلق بالنسيان**“ کے ص ۳۲ تا ۳۷ پر حافظہ کمزور کرنے والے جو اسباب تحریر فرمائے ہیں ان میں یہ بھی ہے کہ اپنا اور غیر کا ستر دیکھنے سے تنگدستی آتی اور حافظہ کمزور ہوتا ہے۔

**میٹھے میٹھے اسلام بھائیو!** جب اپنی شرم گاہ کو دیکھنے سے بھی حافظہ کی کمزوری اور تنگدستی کا وبال آتا ہے تو پھر بدنگاہی کرنے اور فلمیں دیکھنے کے دنیوی اور اخروی نقصانات کا تو پوچھنا ہی کیا!

### **قضاء حاجت کے وقت کی ایک سنت**

حضرت سیدنا انس بن مالک رضی اللہ عنہ سے مروی ہے کہ ”**صحی اکرم، نور مجسم، شاہ بنی آدم صلی اللہ علیہ وسلم جب قضاء حاجت کا ارادہ فرماتے تو اس وقت تک مبارک کپڑا اوپر نہ اٹھاتے جب تک کہ زمین سے قریب نہ ہو جاتے۔**“ (ترمذی شریف) الغرض ہر کام میں حیاء کا اہتمام کرنا ہے۔

### **زانی آنکھ**

حضرت سیدنا ابو ہریرہ رضی اللہ عنہ سے روایت ہے کہ اللہ کے نبی مکی مدنی عز وجل صلی اللہ علیہ وسلم فرماتے ہیں کہ ”**آنکھوں کا زنا بدنگاہی ہے۔**“ (صحیح البخاری)

### **آنکھوں میں آگ بھری جائے گی**

**میٹھے میٹھے اسلام بھائیو!** خدا کی قسم! بدنگاہی کا عذاب برداشت نہیں ہو سکے گا، مکاشفۃ القلوب میں ہے، ”جو شخص اپنی آنکھ کو حرام سے پر کرتا ہے اللہ تعالیٰ بروز قیامت اس کی آنکھ میں جہنم کی آگ بھر دے گا۔“ (مکاشفۃ القلوب)

### **آگ کی سلاخی**

عورت کے محاسن (یعنی خوبیاں مثلاً ابھار وغیرہ) کو دیکھنا ابلیس کے تیروں میں سے ایک زہریلا تیر ہے۔ جس نے ناحرم سے آنکھ کی حفاظت نہ کی بروز قیامت اس کی آنکھ میں جہنم کی سلاخی پھیری جائے گی۔ (بحر الدموع لابن جوزی مترجم ص ۲۰۶)

### **جہنم کا سامان**

افسوس! صد ہزار افسوس! ایک طرف لگیوں، بازاروں اور تقریبات میں مرد و عورت کا اختلاط، بدزنگاہیوں، بے تکلفیاں ہیں تو دوسری طرف گویا گھر گھر میں سینما گھر کھل گیا ہے مسلمانوں کی اکثریت ٹی۔وی وغیرہ کے ذریعے بدنگاہی میں مبتلا ہے۔ یاد رکھئے! ٹی۔وی پر صرف خبریں دیکھنے والا بھی بدنگاہی سے نہیں بچ سکتا کیونکہ اکثر عورت ہی خبریں سناتی ہے، پھر طرح طرح کی عورتوں کی تصاویر بھی دکھائی جاتی ہوگی۔ یاد رکھئے! بلا اجازت شرعی نہ مرد عورت کو دیکھ سکتا ہے نہ عورت مرد کو دیکھ سکتی ہے۔

اے کاش! ہم سب کو آنکھوں کا قفلِ مدینہ نصیب ہو جاتا! پارہ اٹھارہ سورہ نور آیت نمبر ۳۰، اور ۳۱ میں ارشادِ الہی ہے،

**قُلْ لِلْمُؤْمِنِينَ يَغُضُّونَ أَبْصَارَهُمْ وَيَحْفَظُونَ أَفْئِدَتَهُمْ ذَلِكُمْ أَزْكَىٰ لَهُمْ إِنَّ اللَّهَ خَبِيرٌ**

**بِمَا يَصْنَعُونَ ۚ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ**

**زِينَتَهُنَّ إِلَّا مَا طَهَّرَ مِنْهَا**

میرے آقائے اعلیٰ حضرت، ولی نعمت، امام اہلسنت، عظیم البرکت،

عظیم المرتبت، پروانہ شمع رسالت، مجددِ دین و ملت، حامی سنت،

ماحی سنت، ماحی بدعت، عالم شریعت، پیرِ طریقت، باعثِ خیر و برکت،

حضرت علامہ مولانا الحاج الحافظ القاری الشاہ امام احمد رضا خان علیہ

رَحْمَةُ الرَّحْمٰن اپنے شہرہ آفاق ترجمہ قرآن ترجمہ کنزالایمان میں اس کا ترجمہ یوں فرماتے ہیں،

”مسلمان مردوں کو حکم دوا اپنی نگاہیں کچھ نیچی رکھیں اور اپنی شرمگاہوں کی حفاظت کریں، یہ ان کیلئے بہت سُخرا ہے،

بے شک اللہ (عزوجل) کو اُن کے کاموں کی خبر ہے۔ اور مسلمان عورتوں کو حکم دوا اپنی نگاہیں کچھ نیچی رکھیں اور اپنی

پارسائی کی حفاظت کریں اور اپنا بناؤ نہ دکھائیں مگر جتنا خود ہی ظاہر ہے۔“

## گندی ذہنیت کے اسباب

میٹھے میٹھے اسلام بھائیو! میرے مدنی آقا، میٹھے میٹھے مصطفیٰ صلی اللہ علیہ وسلم شرم و حیا کے باعث اکثر نیچی نگاہیں

رکھا کرتے تھے اور آہ! ہم میں سے تقریباً کوئی بے دھڑک نگاہیں اٹھائے چاروں طرف دیکھتا ہے اور اس بات کی کچھ پرواہ نہیں

کرتا کہ نگاہ نامحرم عورت پر پڑی ہے یا امرِ دہر۔ اس کی ایک وجہ یہ بھی ہو سکتی ہے کہ ہمارے معاشرے کا اکثر حصہ حیا سے محروم

ہے! تقریباً ہر گھر میں ٹی۔وی پر فلموں ڈراموں کے باعث بے پردگی اور بے حیائی کا ماحول ہے۔ دُنیوی رسائل، ڈائجسٹس

اور ناویس پڑھ کر، اخبارات میں دُنیا بھر کی گندی گندی خبریں اور خراب اخلاق مضامین کا مطالعہ کر کر کے اور سڑکوں پر لگے

ہوئے سائکن بورڈز اور اخبارات کی بے حیائی سے بھرپور تصاویر دیکھ دیکھ کر ذہنیت خراب سے خراب تر ہوتی جا رہی ہے شاید انہیں

دُجوہات کی بناء پر اب ماموں زاد، خالہ زاد، چچا زاد، پھوپھی زاد، چچی، تائی نمائی نیز پڑسنوں سے پردے کا ذہن نہیں رہا۔

گھروں میں دیور بھابھی کا معاملہ بھی بالکل بے تکلفانہ ہے، دیور بھابھی کے پردہ کا اب تھوڑی کہاں ہے؟ حالانکہ حدیث شریف

میں اس یک بارے میں بہت سخت حکم ہے۔ چنانچہ



حضرت سپہ ناعقبہ بن عامر رضی اللہ عنہ سے مروی ہے کہ اللہ کے محبوب، دانائے غیوب، منزہ عن العیوب عزوجل صلی اللہ علیہ وسلم نے فرمایا، ”عورتوں کے پاس آنے سے بچو۔“ تو ایک انصاری نے عرض کیا ”دیور کے بارے میں آپ کیا فرماتے ہیں؟“ فرمایا، ”دیور موت ہے۔“ (ترمذی)

## نامحرمات سے کترائیے

معلوم ہوا دیور و جیٹھ اور بھابھی میں پردے کا عام لوگوں کے مقابلے میں زیادہ سخت حکم ہے، اگر آپس میں ہنسنے بولنے اور بے پردگی کا سلسلہ رکھنے سے جہاں بدنگاہی وغیرہ کا گناہ ہوتا رہے گا وہاں ”بڑے گناہ“ کا خطرہ بھی بڑھتا چلا جائے گا۔ بلکہ کبھی کبھی ہو بھی جاتا ہے! آہ! اگر دیور بے چارہ مدنی ماحول والا ہو اور بھابھی سے کترائے، شرمائے تو اس کا مذاق اڑاتے ہیں، دیور کو چاہئے کہ لاکھ مذاق اڑے مگر پرواہ نہ کرے، پردہ کی ترکیب جاری رکھے ورنہ آخرت کی ندامت بہت بھاری پڑ جائے گی۔ اگر آپ نے بھابھی کو دیکھا اور معاذ اللہ آخرت میں آنکھ میں آگ بھردی گئی تو پھر لاکھ سرچھاڑیں مگر کچھ نہیں بنے گا۔ ہاں، آپ کی اگر گھر میں سنی نہیں جاتی تو گھر چھوڑ کر بھاگنے کی ضرورت نہیں۔ گھر میں لڑجھگڑ کر ٹینشن بھی مت کھڑا کیجئے۔ آپ خود آنکھوں پر قفل مدینہ لگاتے رہئے، اپنی نگاہوں کی حفاظت کیجئے۔ گھر میں بھابھی ہے یا چچا زاد بہنیں وغیرہ یا چچی، تائی یا ممانی اور جن جن سے شریعت نے پردے کا حکم دیا ہے ایسی نامحرم عورتیں آتی ہیں تو آپ ان کے سامنے نہ جائیں، کبھی پھنس جائیں تو نگاہیں نہ اٹھائیں۔ ان کے جسم کو تو کیا ان کے کپڑوں کو بھی نہ دیکھیں۔ اگر کبھی بات کرنے کی نوبت آجائے تو ان کی طرف نہ دیکھیں بلکہ لگا ہیں دوسری طرف رکھیں۔ بے شک آپ کا مذاق اڑاتا رہے، دُنیا میں اگر آپ اس طرح مظلومیت کی زندگی گزاریں گے تو آخرت میں اِنْ شَاءَ اللہ عزوجل سُرخ روئی پائیں گے۔ جب اس طرح کی رشتہ دار عورتوں کی طرف دیکھنے کو جی چاہے تو اپنے آپ کو اس عذاب سے ڈرائیں جیسا کہ صاحب ہدایہ شریف نے نقل کیا ہے، ”جو شخص کسی اجنبیہ کے محاسن (یعنی خوبیاں مثلاً حسن و جمال، اُبھار وغیرہ) کو دیکھے گا اُس کی آنکھوں میں سیسہ پگھال کر ڈالا جائے گا۔“ (الہدایہ)

## کانوں کی حیا،

میٹھ میٹھ اسلام بھائیو! کانوں کے معاملے میں بھی حیا اختیار فرمائیے، موسیقی، گانے باجے، غیبت، پُغلی، فحش و بے ہودہ گفتگو اور کسی کے عیب ہرگز ہرگز نہ سنئے۔

منقول ہے، ”ان آوازوں (جن کا سننا حرام ہے) پر جو کان لگائے گا، قیامت کے دن اس کے کانوں میں پکھلا ہوا سیسہ بھرا جائے گا۔“ (مقدمہ کُفِّ الزَّعَاع) ایک حدیث پاک میں ہے جو چوری چھپے لوگوں کی باتیں سنتا ہے حالانکہ وہ اسے (یعنی اُس کے سننے کو) ناپسند کرتے ہیں تو بروز قیامت اس کے کانوں میں پکھلا ہوا سیسہ اُنڈیلا جائے گا۔ (صحیح البخاری)

”شرح الصدور“ میں ایک طویل حدیث میں یہ بھی ہے، ”پھر میں نے کچھ ایسے لوگ دیکھے جن کی آنکھیں اور کان کیلوں سے ٹھکے ہوئے تھے۔ دریافت کرنے پر بتایا گیا، یہ لوگ ہیں جو وہ دیکھتے ہیں جو آپ نہیں دیکھتے اور وہ سنتے ہیں جو آپ نہیں سنتے۔ (یعنی ناجائز دیکھتے اور سنتے ہیں) (شرح الصدور)

## لباس حیا

میٹھے میٹھے اسلام بھائیو! ہمیں تقویٰ اختیار کرتے ہوئے باطنی طور پر بھی خود کو پاک رکھنا ہے اور ستر پوش لباس پاکیزہ کر ظاہری طور پر بھی بے حیائی سے باز رہنا ہے۔ اللہ تعالیٰ پارہ ۸ سورۃ الاعراف آیت ۲۶ میں ارشاد فرماتا ہے،

يٰۤاِبْنِ آدَمَ قَدْ اَنْزَلْنَا عَلَيْكَ لِبَاسًا يُّوَارِي سَوْآتِكَم وَرِيشًا وَلِبَاسَ التَّقْوٰی ذٰلِكَ خَيْرٌ

ذٰلِكَ مِنْ اٰیٰتِ اللّٰهِ لَعَلَّكُمْ يَذَكَّرُوْنَ ؕ (پ ۸، الاعراف ۲۶)

میرے آقائے اعلیٰ حضرت، ولی نعمت، امام اہلسنت، عظیم البرکت، عظیم المرتبت، پروانہ شمع رسالت، مُجدّد دین و ملت، حامی سنت، ماحی سُنّت، ماحی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن اپنے شہرہ آفاق ترجمہ قرآن ترجمہ کنزالایمان میں اس کا ترجمہ یوں فرماتے ہیں،

”اے آدم (علیہ السلام) کی اولاد! بے شک ہم نے تمہاری طرف ایک لباس وہ اتارا کہ تمہاری شرم کی چیزیں چھپائے اور ایک وہ کہ تمہاری آرائش ہو اور پرہیزگاری کا لباس وہ سب سے بھلا، یہ اللہ (عزوجل) کی نشانیوں میں سے ہے کہ کہیں وہ نصیحت مانیں۔“ (لباس تقویٰ سے مُراد ایمان، حیاء، نیک عادتیں اور نیک اعمال ہیں۔)

افسوس کہ اب لباس تقویٰ کا باطنی لباس بھی پارہ پارہ ہوا اور ظاہری لباس بھی سفت کے مطابق نہ رہا۔ دل و نگاہ کی قبائے شرم و حیاء بھی تار تار ہوئی تو لباس ستر بھی بے حیائی کے رخنوں سے محفوظ نہ رہ سکتا۔ ستر پوش، مہذب اور خوش وضع لباس کی جگہ الٹی سیدھی تراش خراش کے بے ڈھنگے (کارٹونک) ملبوسات نے لے لی۔ پہننے میں سردی گرمی کی کوئی خاص مناسبت، نہ سنت و حیاء داری



کالفاظ۔ بس لباسِ تنگ میں بمشکل بند ہیں۔ پردے میں بے پردگی اور سُر میں بے ستری ہے۔

## پردے میں پردہ کے مختلف طریقے

میٹھے۔ میٹھے۔ اسلامی بھائیو! ہمیں چاہئے کہ مہذب انداز پر بیٹھیں۔ بعض لوگ اوّل تو کپڑے پُست پہنتے ہیں پھر دونوں گھٹنے کھڑے کر کے انہیں دائیں بائیں پھیلا دیتے ہیں اس طرح معاذ اللہ بہت گندا منظر ہوتا ہے، ایسے حیا سوز موقع پر موجود باحیا لوگ آزمائش میں پڑ جاتے ہیں۔ مدنی مشورہ ہے اور یہ مدنی انعامات میں سے ایک مدنی انعام بھی کہ جب بھی سونیں یا بیٹھیں تو ”پردے میں پردہ“ کر لیا کریں۔ چنانچہ جو سنتوں بھر لباس پہنتے ہوں اور ان کی خدمت میں بھی عرض ہے کہ بیٹھنے سے قبل کھڑے کھڑے چادر کے دونوں سرے پکڑ کر ناف سے لیکر قدموں تک پھیلا دیں اب بیٹھ جائیں اور چادر کا کچھ حصہ قدموں تلے دبائیں۔ جب اٹھنا چاہیں تو اسی طرح دونوں ہاتھوں سے چادر تھامے ہوئے کھڑے ہوں۔ اگر چادر نہ ہو تو اٹھتے بیٹھے وقت گرتے کا دامن اچھی طرح پھیلا لیا کریں۔ ورنہ اٹھنے بیٹھنے کے دوران اکثر سخت گندا منظر ہوتا ہے۔ ایک طریقہ یہ بھی ہے کہ کھڑے کھڑے کرتے کا دامن دُرست کر کے دونوں ہاتھ گھٹنوں پر رکھ کر اچھڑا دو زانو بیٹھیں اور اٹھتے وقت بھی دو زانو ہو کر نماز کے انداز پر اٹھیں اِنْ شَاءَ اللہ عزوجل اٹھتے بیٹھتے وقت بے پردگی نہیں ہوگی۔ اوپر اوڑھی ہوئی چادر اگر سوتے میں اتر جاتی ہو یا جوائٹ پلٹ ہوتے رہتے ہوں ان کی خدمت میں مدنی مشورہ ہے کہ پاجامہ کے اوپر تہبند پہن لیں یا کوئی چادر لپیٹ لیں اور اوپر سے بھی ایک چادر اوڑھ لیا کریں۔ بہتر یہ ہے کہ تہبند کی ایک طرف بیچ میں اس طرح سلائی کر لیں کہ دونوں کونوں میں صرف پاؤں داخل کرنے کے شکاف باقی رہ جائیں۔ سوتے وقت اس تہبند کو پہن لیجئے اِنْ شَاءَ اللہ عزوجل اطمینان بخش ”پردے میں پردہ“ ہو جائے گا۔

## تنہائی میں حیا

سرکارِ نامدار صلی اللہ علیہ وسلم کی خدمت سارا پا عظمت میں عرض کیا گیا کہ ہم اپنی شرم گاہوں کی کہاں تک حفاظت کریں؟ ارشاد فرمایا، ”زوجہ اور کنیز کے سوا کسی پر ظاہر نہ ہونے دو۔“ عرض کیا گیا، ”اگر تنہائی میں ہوں تو؟“ ارشاد فرمایا، ”اللہ عزوجل کا زیادہ حق ہے کہ اُس سے حیا کی جائے۔“ (ملخصاً عن ابی داؤد)

ٹھکرائے کرام علیہم رحمۃ السلام فرماتے ہیں، کسی سے کہا گیا، ”اللہ عزوجل سے حیا کر“ اُس نے کہا، ”میں نہیں کرتا“ ایسا کہنا کفر ہے۔ (فتاویٰ تاتارخانیہ)

میٹھے میٹھے اسلام بھائیو! اکیلے میں بھی بلا ضرورت ننگے ہونے یا ستر کھٹار کھنے وغیرہ سے بچیں۔ جو لوگ گھر میں پا جامہ پر صرف بنیان پہنتے ہیں ان کو شرم آنی چاہئے کہ چلتے پھرتے وقت اکثر گندا منظر ہوتا ہے، ان کو چاہئے کہ گرتا بھی پہنے رہیں یا بنیان کے دونوں پہلوؤں میں حسب ضرورت قمیص کی طرف چاک بنا کر آگے اور پیچھے مناسب مقدار میں کپڑے کا ایک ایک ٹکڑا اسلامی کروالیں اس طرح بنیان میں قمیص کا انداز آجائے گا اور اب وہ بنیان پہن کر چلنے پھرنے میں اِنْ شَاءَ اللہ عزوجل بہترین ”پردے میں پردہ“ ہو جائے گا۔ ہر مسلمان کا یہ عقیدہ ہے کہ اللہ عزوجل ہمیں دیکھ رہا ہے۔ اللہ عزوجل کے دیکھتے ہوئے بے حیائی کی حرکت پر حیرت بالائے حیرت ہے۔

## جو چاہو کرو

سرکارِ عالی وقار، سراپا حیا دار صلی اللہ علیہ وسلم کا ارشاد فیض بنیاد ہے، ”جب تجھے حیا نہیں تو تُو جو چاہے کر۔“ (صحیح ابن حبان) یہ فرمان تہدید و تحویف کے طور پر (یعنی ڈراتے ہوئے اور خوف دلاتے ہوئے) ہے کہ جو چاہے کرو جیسا کرو گے ویسا بھرو گے۔ بُرا (بے حیائی والا کام) کرو گے تو اس کی سزا پاؤ گے۔

کسی بُرگ (ب۔ زُر۔ گ) نے اپنے بیٹے کو نصیحت فرمائی (جس کا خلاصہ یہ ہے کہ) ”جب گناہ کرتے ہوئے تجھے آسمان وزمین میں سے کسی سے (شرم و حیا) نہ آئے تو اپنے آپ کو پھوپھو پاؤں میں شمار کر۔“

حضرت سیدنا عثمان غنی رضی اللہ عنہ کا فرمان ہے، ”حیا کی غایت (یعنی انتہا) یہ ہے کہ اپنے آپ سے بھی حیا کرے۔“ (حبیۃ العافیین)



میٹھ میٹھ اسلام بھائیو! حیا اور ادب کا آپس میں گہرا تعلق ہے، با حیا ہمیشہ با ادب بھی ہوتا ہے، ایک زمانہ تھا کہ ہر مسلمان ایک دوسرے کی عزت و حرمت کا پاسدار، حسن اخلاق کا آئینہ دار، با ادب و حیا دار اور سنت سرکار صلی اللہ علیہ وسلم کی چلتی پھرتی یادگار ہوا کرتا۔ فرزند و دختر اپنے مادر و پدر سے اور شاگرد و مرید اپنے استاد و پیر سے آنکھ ملانا تو گنجا، بخش رو ہونے سے لجاتے، دم گفتگو آنکھیں جھکاتے، آواز دہاتے اور جو حکم ہوتا بجالاتے۔ عدم موجودگی میں بھی ادب ملحوظ خاطر رہتا اور بڑوں کو نام سے نہیں القاب سے یاد کرتے۔ الغرض (اَلْـ غَـ رْضُ) ہر آن و ہر گام مرتبہ و مقام کا لحاظ و پاس اور بڑے چھوٹے کی تمیز برقرار رکھتے۔ مگر افسوس کہ اب ہم میں تقریباً ہر مرد و زن، دختر و فرزند ان مدنی اصولوں سے نابلد، اخلاق و آباد سے آشنا، قوانین شریعت سے ناواقف، بے زمام و لگام، خانگی اور معاشرتی نظام کی تباہی و بربادی میں ایک دوسرے سے بڑھ چڑھ کر بے حیائی اور بد اخلاقی کا مظاہرہ کر رہا ہے۔

بیٹا باپ سے آنکھوں میں آنکھیں نہیں گریبان میں ہاتھ ڈال کر بات کر رہا ہے۔ بیٹی ماں کا ہاتھ اگرچہ نہیں بٹاتی مگر ماں پر ہاتھ ضرور اٹھاتی ہے۔ چھوٹے ہیں کہ خلیق نہیں، بڑے ہیں کہ شفیق نہیں اور دوست ہیں کہ واقعہ تار فیق نہیں، بیٹا رحیم نہیں تو باپ حلیم نہیں، بیٹی عرش و روتو ماں تلخ گو ہے۔ شاگرد حیا دار نہیں تو استاد نیک کردار نہیں۔ علم دین سے محرومی اور مدنی ماحول سے دوری کی پتا پر والدین اولاد کی اسلامی تربیت کر رہے ہیں نہ بچے ماں باپ کی خدمت کر رہے ہیں۔ الغرض ہماری بے ادبیاں اور بد لحاظیاں ہیں کہ جنہوں نے ہماری گھریلو اور معاشرتی زندگی کو تہہ و بالا کر کے تلخ و ترش کر کے رکھ دیا ہے۔ جبکہ ہمارے اسلاف سنتوں بھری زندگی گزارنے کے باعث خوش خیال و خوش حال تھے۔ آئیے ملاحظہ فرمائیے کہ ہمارے اسلاف کے حیا اور ادب کا کیا عالم ہوا کرتا تھا۔

## حیا سے سر اٹھانے کی ہمت نہ ہونی

حضرت سیدنا امام جعفر صادق رضی اللہ عنہ نے ایک مرتبہ حضرت سیدنا بابا یزید بسطامی رحمۃ اللہ علیہ سے فرمایا، ”بابا یزید! طاق سے فلاں کتاب لے آئیے۔“ عرض کیا، ”حضور! وہ طاق کہاں ہے؟“ حضرت سیدنا امام جعفر صادق رضی اللہ عنہ نے متعجب ہو کر فرمایا، ”ایک عرصہ سے یہاں آ جا رہے ہیں، مگر آپ نے طاق نہیں دیکھا!“ حضرت سیدنا بابا یزید بسطامی رحمۃ اللہ علیہ نے بڑے ادب سے عرض کیا، ”عالی جاہ! مجھے آپ رضی اللہ عنہ کے حضور کبھی سر اٹھانے کی ہمت ہی نہیں ہوئی لہذا میں نے وہ طاق نہیں

## بزرگوں کی بارگاہ میں حاضری کا اندازہ

**میٹھے میٹھے اسلامی بھائیو!** جس میں جتنی زیادہ حیا ہوتی ہے اُس میں ادب بھی اتنا ہی زیادہ ہوتا ہے۔ حضرت سیدنا یزید بسطامی رضی اللہ عنہ جو کہ اپنے وقت کے بہت بڑے ولی اللہ تھے۔ اکتساب (اک۔ت۔ساب) فیض کے لئے حضرت سیدنا امام جعفر صادق رضی اللہ عنہ کی خدمت میں ایک عرصہ تک حاضری دیتے رہے مگر جب بھی حاضر ہوئے نگاہیں نیچی کئے سر جھکائے بیٹھے رہتے تھے، اسی وجہ سے انہیں یہ بھی معلوم نہ تھا کہ کمرے میں طاق کہاں ہے! اور ہم لوگ اگر کسی بزرگ کے گھر جائیں تو چاروں نظریں گھٹا کر گھر کے ایک ایک کونے کا معائنہ کرتے ہیں۔ اس حکایت سے ہمیں بھی بزرگوں کی خدمت میں با ادب حاضری کا انداز معلوم ہو گیا۔

با ادب با نصیب بے ادب بے نصیب

## آنکھیں پھوٹی ہوئی ہوتیں تو بہتر تھا

ہمارے اسلاف کسی کے گھر میں ادھر ادھر دیکھنے کو پسند نہیں فرماتے تھے۔ چنانچہ ابن ابی ہذیل کا بیان ہے کہ حضرت سیدنا عبداللہ ابن عمر رضی اللہ عنہما اپنے ایک مُصاحب کے ساتھ کسی شخص کے گھر تشریف لے گئے۔ جب اس کے گھر میں داخل ہوئے تو ان کا مُصاحب (یعنی رفیق) ادھر ادھر دیکھنے لگا تو حضرت سیدنا ابن عمر رضی اللہ عنہما نے فرمایا، ”اگر تیری دونوں آنکھیں پھوٹی ہوئی ہوتیں تو تیرے لئے بہتر تھا۔“ (آداب المفرد)

## وہ کونسا درخت ہے؟

ایک موقع پر اللہ کے رسول، رسول مقبول، بی بی آمنہ کے مہکتے پھول عز وجل صلی اللہ علیہ وسلم رضی اللہ عنہما نے ارشاد فرمایا، ”مومن کی مثال اس درخت کی سی ہے جس کے پتے نہیں گرتے، بتاؤ وہ کونسا درخت ہے؟ حاضرین مختلف درختوں کے نام عرض کرنے لگے۔ حضرت سیدنا عبداللہ بن عمر رضی اللہ عنہما بہت ذہین تھے، فرماتے ہیں کہ میرے ذہن میں آگیا کہ کھجور کا درخت ہے لیکن (ادبا) میں نے بتانے سے حیا محسوس کی۔ پھر حاضرین نے عرض کی، یا رسول اللہ عز وجل صلی اللہ علیہ وسلم! آپ ہی ارشاد فرما دیجئے تو حضور پر نور، شاہ غیور صلی اللہ علیہ وسلم نے فرمایا کہ وہ کھجور کا درخت ہے۔ (مسلم صحیح) یہ ہے حیا و ادب کی اعلیٰ ترین مثال! جب بھی کسی بزرگ کی خدمت میں حاضری ہو تو ذہن نیکی ہونا چاہئے کہ اپنی سنائے چلے جانے کے بجائے ان کے ارشادات سنیں گے۔

**میٹھے میٹھے اسلامی بھائیو!** با حیا، مسلمان بننے کیلئے ہر ماہ کم از کم تین دن کیلئے **مَدَنی مَافِلوں** میں سفر کو اپنا معمول بنا لیجئے اور اس پر استقامت پانے کیلئے **فکرِ مدینہ** کرتے ہوئے روزانہ **مَدَنی انعامات** کا کارڈ کر کے ہر ماہ اپنے یہاں کے ذیلی نگران کو جمع کروا دیجئے۔